



# മാരാമൺ കൺവൻഷൻ 2024

## മാരാമൺ സന്ദേശം

### പ്രതിദിന വാർത്താ പത്രിക



Published by: Malabar Mar Thoma Syrian Christian Evangelistic Association

2024 ഫെബ്രുവരി 15 വ്യാഴം

മാരാമൺ കൺവൻഷൻ അഞ്ചാംദിവസത്തെ പ്രഭാതയോഗം

## ജീവിതയാഥാർത്ഥ്യങ്ങളെ അഭിമുഖീകരിക്കാൻ നമ്മെ ശക്തികരിക്കുന്ന ദൈവവചനം

പ്രൊഫ. ക്ലിയോഫസ്. ജെ. ലാറു



മാരാമൺ കൺവൻഷൻ വ്യാഴാഴ്ച പ്രഭാതയോഗത്തിൽ പ്രൊഫ. ക്ലിയോഫസ് ജെ. ലാറു സംസാരിക്കുന്നു. ഓഷാന്തരം റവ. ജോർജ്ജ് വർഗ്ഗീസ്.

ജീവിതയാഥാർത്ഥ്യങ്ങളെ അഭിമുഖീകരിക്കാൻ നമ്മെ ശക്തികരിക്കുന്നതാണ് ദൈവവചനം. യാഥാർത്ഥ്യങ്ങളിൽ നിന്ന് ഒളിച്ചോടുന്ന നിമിഷങ്ങളല്ല ആരാധന. ജീവിതത്തിന്റെ പരുപരുത്ത യാഥാർത്ഥ്യങ്ങളെ അഭിമുഖീകരിക്കാൻ നമ്മെ ശക്തികരിക്കുന്നതായിരിക്കണം നമ്മുടെ ആരാധനകൾ. അനുദിനം വ്യതിചലിച്ച് കൊണ്ടിരിക്കുന്ന കാലത്തും സ്ഥിരതയോടെ ദൈവത്തെ ആരാധിക്കുവാൻ നമുക്ക് സാധിക്കണം. നമ്മുടെ വിശ്വാസം യാഥാർത്ഥ്യങ്ങളിൽ നിന്ന് ഒഴിഞ്ഞുമാറുന്ന ഒന്നല്ല. യഥാർത്ഥ ലോകത്തിന്റെ എല്ലാ അനിശ്ചിതത്വങ്ങളുടെ മദ്ധ്യത്തിലും അതിനെ നേരിടാൻ നമ്മെ സഹായിക്കുന്നതാണ് ക്രിസ്തീയ വിശ്വാസം.

ജീവിതത്തിന്റെ പ്രശ്നങ്ങളെ ക്രിസ്തു മതം അഭിമുഖീകരിക്കാൻ ശ്രമിക്കുന്നില്ല എന്ന ആരോപണങ്ങളെ തള്ളിക്കളയുവാൻ പ്രസ്തുത വേദഭാഗത്തിന്റെ പഠനം നമ്മെ സഹായിക്കുന്നു. പൗലോസ് അപ്പൊസ്തോലൻ തന്റെ ജീവിതത്തിലൂടെ നമ്മോടാണ് സംസാരിക്കുന്നത്. വ്യക്തിഗത ജീവിതത്തിൽ നമ്മൾ കൊണ്ടുനടക്കുന്ന രണ്ടു പ്രശ്നങ്ങളുടെയും പ്രചോദനങ്ങളുടെയും ആശയ സംഘടനയെയാണ് പൗലോസ് ഇവിടെ വരച്ചു കാണിക്കുന്നത്. നമ്മുടെ എല്ലാവരുടെയും ജീവിതത്തിലും, ഈ രണ്ടു സാഹചര്യങ്ങൾ തമ്മിലുള്ള ആശയ സംഘടന പ്രകടമാണ്. ഈ യാഥാർത്ഥ്യത്തെ കുറിച്ചാണ് പൗലോസ് അപ്പൊസ്തോലൻ ഇവിടെ സംസാരിക്കുന്നത്. യേശുക്രിസ്തുവിനെ അഭിമുഖീകരിക്കുമ്പോൾ പാപത്തിൽ നിന്നുള്ള വിടു

തൽ ആരംഭിക്കുന്നു, എങ്കിലും പൗലോസ് പൂർണ്ണമായി അതിൽ നിന്നും വിമോചിക്കപ്പെട്ടിരുന്നില്ല. തെളിയുന്ന സുവിശേഷ വെളിച്ചവും പാപത്തെക്കുറിച്ചുള്ള അവബോധവും നമ്മിൽ നിറഞ്ഞ് നിൽക്കേണ്ടതാണ്. വചനം ഗൗരവമായി മനസ്സിലാക്കാൻ ശ്രമിക്കുമ്പോൾ നാം എന്തുമാത്രം ദൈവത്തിൽ നിന്ന് അകന്നു പോയെന്ന തിരിച്ചറിവ് നമുക്ക് ലഭിക്കുന്നു. ആരാധനയെയും, ദേവാലയത്തെയും ഗൗരവമായി കാണുന്നവരിൽ ഈ തിരിച്ചറിവ് ഉടലെടുക്കും. കൂടാതെ സുവിശേഷം അതിന് നമ്മെ പ്രേരിപ്പിക്കുകയും ചെയ്യുന്നു. സുവിശേഷത്തിലൂടെ നമ്മുടെ കുറവുകളെ പറ്റിയുള്ള ബോധ്യങ്ങൾ ദൈവം നമുക്ക് നൽകുന്നു. സ്ഥായിയായി നാം കൊണ്ടുനടക്കുന്ന ജീവിത അനുഭവങ്ങളെ ദൈവം സുവിശേഷത്തിലൂടെ തകർക്കുന്നുണ്ട്. ഈ തിരിച്ചറിവ് ദൈവത്തിലേക്ക്

ശേഷം നമുക്ക് നൽകുന്ന തിരിച്ചറിവ്. പരസ്പര സ്നേഹത്തിലൂടെ മാത്രമേ സൗഖ്യം പകരുവാൻ നമുക്ക് സാധിക്കുകയുള്ളൂ. സുവിശേഷം ചെവികൊണ്ട്, അവയെ അനുസരിക്കുമ്പോൾ അത് നമ്മുടെ ജീവിതത്തിൽ വലിയ വ്യത്യാസങ്ങൾ സൃഷ്ടിക്കും. ക്രിസ്തീയ ജീവിതത്തിൽ നമ്മൾ മുന്നോട്ടു പോകുമ്പോൾ, ദൈവം ആഗ്രഹിക്കുന്നിടത്തുനിന്ന് നമ്മൾ എത്രയോ പിറകിലാണെന്നുള്ള അവബോധം നമുക്ക് ലഭിക്കും. നിരന്തരമായി സുവിശേഷം കേൾക്കുമ്പോൾ എന്താണ് കർത്താവ് നമ്മിൽ നിന്ന് ആഗ്രഹിക്കുന്നതെന്ന് നമുക്ക് മനസ്സിലാകും.

തെറ്റാണെന്ന് അറിഞ്ഞിട്ടും നമ്മൾ പലപ്പോഴും തെറ്റിലേക്ക് വഴുതി വീണിട്ടുണ്ട്. രണ്ട് സ്വഭാവരീതികൾ തമ്മിലുള്ള നിരന്തര സംഘർഷം നമ്മുടെ ഹൃദയത്തിൽ സംഭവിക്കുകയാണിരിക്കുകയാണ്. തെറ്റിലേക്ക്

യി നമ്മെ സഹായിക്കുന്നു. പാപത്തിൽ നിന്ന് പൂർണ്ണമായി നമ്മൾ വിടുവിക്കപ്പെട്ടിട്ടില്ലെങ്കിൽ പോലും, വീണ്ടെടുപ്പിന്റെ സാധ്യത നമുക്കുണ്ട്, അത് ക്രിസ്തു മൂലമാണ് സംഭവമാകുന്നത്. ഇനിമുതൽ നമ്മൾ കേവലം പാവത്തിന്റെ അടിമയല്ല പിന്നെയോ ക്രിസ്തുവിലൂടെ ലഭിച്ച സ്വാതന്ത്ര്യത്തിന്റെ അവകാശികളാണ്. ക്രിസ്തുവിലൂടെ മാത്രമേ പാപത്തിന്റെ നുകത്തെ തകർത്ത് പുറത്തു കടക്കുവാൻ സാധിക്കുകയുള്ളൂ.

ശരിയായതിനെ തെരഞ്ഞെടുക്കുവാൻ യേശുവിലൂടെ സാധിക്കുന്നു. അപ്പോൾ മാത്രമേ ജീവിതത്തിന്റെ മഹത്വത്തിലേക്ക് നമ്മൾ വളരുകയുള്ളൂ. ജീവിതത്തിന്റെ ഏത് അവസ്ഥയിലും ശരിയായത് തെരഞ്ഞെടുക്കുവാൻ നമുക്ക് സാധിക്കണം. നമ്മൾ ആയിരിക്കുന്ന അവസ്ഥയിൽ നിന്ന് ഇപ്പോൾ ആയിരിക്കുന്ന അവസ്ഥ ഓർക്കുമ്പോൾ ദൈവത്തിന് സ്തോത്രം അല്ലാതെ എന്തു നൽകുവാൻ സാധിക്കും? ഒരുപാട് ദൂരം ഇനിയും യാത്ര ചെയ്യേണ്ടതുണ്ട്, ഇനിയും ഒരുപാട് ദൈവത്തോട് അടുക്കേണ്ടതുണ്ട്, ദൈവത്തോട് ചേർന്ന് ഈ യാത്ര നമുക്ക് തുടരാം. ജീവിതയാത്രയിൽ ഒരുന്നാളും ദൈവം കൈവിടില്ല എന്ന ഉറപ്പോടും, ജീവിതയാഥാർത്ഥ്യങ്ങളെ അഭിമുഖീകരിക്കുവാൻ അവൻ ഓരോ നാളും നമ്മെ ശക്തികരിക്കും എന്നുള്ള വിശ്വാസത്തോടും ഈ ലോക യാത്രയിൽ നമുക്ക് മുന്നേറാം. അതിനായി ദൈവം നമ്മെ ശക്തികരിക്കട്ടെ.

**സുവിശേഷ വെളിച്ചം നമ്മിൽ പ്രതിഫലിച്ചാൽ ക്ഷമയുടെ സുവിശേഷം നമ്മിലൂടെ പകരപ്പെടും. ഇതാണ് സുവിശേഷം നമുക്ക് നൽകുന്ന തിരിച്ചറിവ്.**

നമ്മെ അടുപ്പിക്കും.

ജീവിതത്തിൽ നമ്മൾ അനുഭവിക്കുന്ന ചില അനുഭവങ്ങളിൽ ചിലരോട് ക്ഷമിക്കുവാൻ നമുക്ക് സാധിക്കുകയില്ലായിരിക്കും എന്നാൽ സുവിശേഷ വെളിച്ചം നമ്മിൽ പ്രതിഫലിച്ചാൽ ക്ഷമയുടെ സുവിശേഷം നമ്മിലൂടെ പകരപ്പെടും. ഇതാണ് സുവി

പോകുവാനും, ശരിയിലേക്ക് നടക്കുവാനും ഉള്ള സംഘർഷമാണത്. ഇത് വൈകാരികവും, വ്യവഹാരികവുമായ തലങ്ങളിൽ നമ്മിൽ നിരന്തരം സംഘർഷത്തിന് ഏർപ്പെട്ടുകൊണ്ടിരിക്കുന്നു. നല്ല പ്രമാണത്തിന്റെ അംശം തെരഞ്ഞെടുക്കുവാൻ നമുക്ക് സാധിക്കണം. സുവിശേഷം ഇതിനാ



# വിതയിലെ വിനകൾ

വെരി. റവ. ഡോ. ഷാം പി. തോമസ്  
വേഗഭാഗം : മത്തായി 13 : 3-8



മാരാമൻ കൺവൻഷൻ ബൈബിൾ സ്റ്റഡി വെരി റവ. ഡോ. ഷാം പി. തോമസ് ക്ലാസ്സ് നയിക്കുന്നു.

ഉപമകളിലൂടെ സംവേദനം ചെയ്യുന്ന ദൈവരാജ്യത്തിന്റെ രഹസ്യ മൊഴികൾ എന്നതാണ് ഇന്നത്തെ പഠന വിഷയം. വിതയ്ക്കാരന്റെ ഉപമയിലൂടെ നാല് കാര്യങ്ങൾ പഠനത്തിന് അടിസ്ഥാനമായി ചൂണ്ടിക്കാണിക്കുന്നു. ഉപമകൾ യേശുവിന്റെ സംവേദന മാധ്യമമാണ്. നിഗൂഢമായതിന്റെ പേടകമാണിവ. ജീവിത ഗന്ധിയായ ഒന്നാണ് ഉപമകൾ. ഉപമകൾക്ക് വ്യാഖ്യാനം അത്യാവശ്യമാണ്. ഈ വ്യാഖ്യാനം യേശുക്രിസ്തുവിലൂടെ ആരംഭിക്കുകയും ചെയ്തു. വിവിധ രീതിയിൽ വിവിധ കാലഘട്ടങ്ങളിൽ പല പഠിതാക്കളും ഉപമകളെ വ്യാഖ്യാനിക്കുവാൻ ശ്രമിച്ചിട്ടുണ്ട്. എന്നാൽ എന്തുതന്നെയായാലും, ഉപമകൾ, വ്യത്യസ്ത സത്യങ്ങളെയും രഹസ്യങ്ങളെയും മർമ്മങ്ങളെയും സംവേദനം ചെയ്യുന്നു.

മത്തായി എഴുതിയ സുവിശേഷം 13-ാം അധ്യായം 3 മുതൽ 8 വരെയുള്ള വാക്യങ്ങളിൽ കാണുന്ന വിതക്കാരന്റെ ഉപമ വ്യത്യസ്ത മാനങ്ങൾ ഉൾക്കൊള്ളുന്ന ഉപമയാണ്. 13-ാം അധ്യായം ഉപമകളാൽ സമ്പുഷ്ടമാണ്. ചില പ്രത്യേക സാഹചര്യങ്ങളിലാണ് ഉപമകൾ യേശു പറഞ്ഞിട്ടുള്ളത്. ഇവിടെ ഈ ഉപമ ഒരു പുതിയ വാഗ്ദത്ത നാടിന്റെ വരവിനെ പ്രഘോഷിക്കുന്നു. 11, 12 അധ്യായങ്ങളിൽ യേശുക്രിസ്തുവിന്റെ മശിഹാത്വത്തെ സംശയിക്കുന്നവരായി മനസ്സിലാക്കുവാൻ സാധിക്കും. എന്നാൽ ഈ തിരസ്കരണങ്ങളുടെ മദ്ധ്യത്തിലാണ് യേശു പ്രസ്തുത ഉപമ പറയുന്നത്. എല്ലാ ഉപമകളും ക്രിസ്തു സംവേദിച്ചത് പ്രതിസന്ധികളുടെ മദ്ധ്യത്തിലാണ്.

വിതക്കാരന്റെ വിരൽപ്പാടുകൾ നമുക്ക് ഈ ഉപമയിൽ കാണുവാൻ സാധിക്കും. വിതക്കാരന്റെ വിശ്വാസം ഏറെ പ്രാധാന്യം അർഹിക്കുന്നുണ്ട്. അത് വിതക്കാരന്റെ പ്രധാന സവിശേഷതയാണ്. എല്ലാ വിത്തിനുള്ളിലും ജീവന്റെ അനന്തമായ സാധ്യത ഉണ്ടെന്നുള്ള വിശ്വാസമാണ് ഈ വിതക്കാരന്റെ പ്രത്യേകത. ഒരു വിത്തിലൂടെ ഒരു പ്രതീക്ഷയാ

ണ് വിതക്കാരൻ വിതയ്ക്കുന്നത്. വിത്തിൽ വിതക്കാരന്റെ വിരൽപ്പാടുകൾ ഉണ്ട്, വിതർപ്പിന്റെ നനവുണ്ട്. അതിൽ പ്രതീക്ഷയുണ്ട്.

വിതക്കാരന്റെ വിശ്വസ്തതയും ഏറെ പ്രാധാന്യം അർഹിക്കുന്നുണ്ട്. എല്ലായിടത്തേക്കും വിത്ത് വിതരുന്ന വിതക്കാരൻ നിലമറിഞ്ഞു വിതയിടുന്നു. എല്ലാ ഇടങ്ങളിലേക്ക് വിതക്കാരൻ വിത്ത് വിതയ്ക്കുകയാണ്. പ്രതികൂല സാഹചര്യങ്ങളിലും വിത്ത് വിതച്ച വിതക്കാരൻ വിശ്വസ്തനാണ്. അതാണ് അദ്ദേഹത്തിന്റെ വിശ്വസ്തതയുടെ അളവു കോൽ കണക്കു നോക്കാതെ മുൻവിധിയില്ലാതെ നൽകുന്നതിലാണ്. ഇതാണ് യഥാർത്ഥ വിശ്വസ്തത. എല്ലാവരിലും അനുഭവവേദ്യമാകുന്ന ദൈവരാജ്യത്തിന്റെ സ്വഭാവം ഈ ഉപമയിലൂടെ ദർശിക്കുന്നു. എഴുതിത്തള്ളുവാൻ അല്ല പിന്നെയോ വീണ്ടെടുപ്പിന്റെ വലിയ മനസ്സാണ് വിതക്കാരന്റെ സ്വഭാവഗുണം.

തന്റെ വിതയിൽ ക്ലേശവും വിജയവും വിതക്കാരൻ അനുഭവിക്കുന്നുണ്ട്. വിജയത്തിലേറെ കഷ്ടപാട് അനുഭവിച്ച ഒരു വിതക്കാരൻ ആണിത്. താൻ വിതച്ച വിത്ത് പാഴായിപ്പോയതിൽ തേങ്ങുന്ന വിതക്കാരൻ. ഈ വിതക്കാരൻ യേശുവാണെന്ന് പറയാതെ പറയുകയാണ് ഇവിടെ. കഷ്ടപ്പാട് അനുഭവിക്കാതെ ദൈവരാജ്യത്തിന്റെ വിജയം ഏറ്റെടുക്കുവാൻ ഒരിക്കലും സാധിക്കുകയില്ല. സ്വർഗ്ഗോന്നയികളിൽ നിന്നും താണു ഇറങ്ങി വന്ന വിതക്കാരൻ ദൈവരാജ്യത്തിൽ പ്രതീക്ഷ വയ്ക്കുകയാണ്. എല്ലാവരെയും യാതൊരു വേർതിരി

പ്രത്യാശയും നൽകുന്നുണ്ട്.

വിത്തിന്റെ വിതുമ്പലുകൾ കൂടി നാം പഠന വിധേയമാക്കണം. വാളാൽ തങ്ങളുടെ രാജ്യം സ്ഥാപിക്കുവാൻ തുനിഞ്ഞ് ഇറങ്ങിയ റോമൻ സാമ്രാജ്യവും, അമാനുഷിക ശക്തികൊണ്ട് വീണ്ടെടുപ്പ് സാധ്യമാക്കുമെന്ന് കരുതിയ യഹൂദ ജനതയും രണ്ട് പക്ഷത്തുമായി നിലയുറപ്പിക്കുന്നു. എന്നാൽ വചനത്തിലൂടെ തന്റെ രാജ്യം സ്ഥാപിക്കുവാൻ പുറപ്പെട്ട ക്രിസ്തുവും യഹൂദാ ജനതയും റോമൻ സാമ്രാജ്യവും തമ്മിൽ വലിയ അന്തരമുണ്ട്. വചനത്തിന് ശക്തിയുണ്ടെങ്കിലും ചിലയിടങ്ങളിൽ അത് ബലഹീനമാണ്. വചനത്തിന്റെ യാത്ര ഒരു അപകട യാത്രയാണ്. യേശു കൃത്യമായി പറയുകയാണ് തന്റെ വഴി വചനത്തിന്റെ വഴിയാണ്. വാളിന്റെ വഴിയല്ല, വചനത്തിന്റെ വഴി അത് തികച്ചും വ്യത്യസ്തമായ ഒരു തലത്തെ പകർന്നു നൽകുന്നതായ ഒരു അവസ്ഥയാണ്.

വയൽ എന്നത് ഈ ലോകത്തിന്റെ പ്രതീകമാണ് ചില നിരയലുകളും വിരയലുകളും നമുക്ക് ദർശിക്കുവാൻ സാധിക്കും. നിഷേധാത്മകമായ സമീപനം വെച്ച് പുലർത്തുന്ന മണ്ണ് ഒരു പ്രതീകമാണ്. വിത്തിന് തുറവി കൊടുക്കാത്ത അടഞ്ഞ മണ്ണിന്റെ പ്രതീകം. വിത്തിന് വളരുവാൻ സാഹചര്യം ഒരുക്കേണ്ടവരാണ് നമ്മൾ. ചില നൈമിഷിക സ്വീകരണങ്ങളുടെ നിമിഷങ്ങൾ ഈ ലോകത്തുണ്ട്. ആവേശകരമായ സ്വീകരണവും തണുത്ത് പോകുന്ന പ്രതികരണവും നമുക്ക് ഉണ്ടായേക്കാം. എ

ളണ്ടാവരുത്. സാധ്യതകളുടെ കാലത്ത് വറ്റി പോകുന്നവർ ആകരുത്.

വയലിന്റെ നിരയലിനെ സംബന്ധിച്ച് മൂന്ന് രീതികൾ നമുക്ക് കാണുവാൻ സാധിക്കും. മുപ്പതും അറുപതും നൂറും മേനി വിള തരുന്ന വയലുകൾ. വിശ്വാസികളുടെ കാലും കയ്യും മെയ്യും ആണ് ദൈവരാജ്യത്തിന്റെ നൂറുമേനിക്ക് രാസപ്രേരകമായി പ്രവർത്തിക്കുന്നത്. നമ്മൾ വയലായി തീരുമ്പോൾ, നാം വിത്ത് ആയിത്തീരുമ്പോൾ, നാം വിതയ്ക്കാരനായി തീരുമ്പോൾ ആണ് ദൈവരാജ്യത്തിന്റെ അനുഭവങ്ങൾ നമുക്ക് അനുഭവവേദ്യമാവുക. സ്വർഗ്ഗീയ വിത്തുകൾ ആയ നമ്മൾ പരസ്പരം വിത്തുകൾ വിതരുന്ന വിതക്കാരായി തീരണം. ദൈവരാജ്യത്തിന്റെ വിത്തുകൾ ആണെന്ന ഉറപ്പിൽ ഈ സുവിശേഷ ദൗത്യവുമായി അനേകരിലേക്ക് ദൈവവചനത്തിന്റെ വിത്തുകൾ നമുക്ക് പകർന്നു നൽകാം.

വയലാകുന്ന നമ്മിൽ വീണതായ വിത്തുകളിലൂടെ, സ്വർഗ്ഗത്തെ അനുഭവിച്ചറിയുവാൻ നമുക്ക് സാധിച്ചുവോ? വചന അനുഭവത്തിലൂടെ നമുക്കും സഞ്ചരിക്കാം; ക്രിസ്തുവിൽ ആശ്രയിച്ചുകൊണ്ട് വിശ്വാസത്തോടുകൂടിയുള്ള ഒരു സഞ്ചാരം...

**എഡിറ്റോറിയൽ കോർഡിനേറ്റർ**  
അഡ്വ.ജേക്കബ് ജോൺ കരിക്കം  
തോമസ് കോശി  
**എഡിറ്റോറിയൽ ബോർഡ് അംഗങ്ങൾ**  
റവ.എബി കെ ജോഷ്വാ  
പ്രൊഫ.എബ്രഹാം പി മാത്യു  
റവ.ജിജി വർഗ്ഗീസ്  
ഡോ.എബി തോമസ് വാരിക്കാട്  
റവ. അലക്സ് വൈ.  
സജി എം ജോർജ്ജ്  
**ഡിസൈൻ & ലേ ഔട്ട്**  
സാബു ചാക്കോ പനവേലി

വചനത്തിന്റെ യാത്ര ഒരു അപകട യാത്രയാണ്, അതിമിയാണ്, വേദനിക്കുന്നതാണ്. യേശു കൃത്യമായി പറയുകയാണ് തന്റെ വഴി വചനത്തിന്റെ വഴിയാണ്. വാളിന്റെ വഴിയല്ല, വചനത്തിന്റെ വഴി അത് തികച്ചും വ്യത്യസ്തമായ ഒരു തലത്തെ പകർന്നു നൽകുന്നതായ ഒരു അവസ്ഥയാണ്.

വും ഇല്ലാതെ ചേർത്ത് നിർത്തുകയാണ് ഇവിടെ യേശുവിന്റെ വേദനയുടെ നേർ സാക്ഷ്യം നാം കാണുമ്പോൾ തന്നെ ഇത് വായിക്കുന്ന അനേകർക്ക് പ്രതീക്ഷയും

നാൽ അവസാനത്തോളം വിശ്വസ്തരായി ഇരിക്കുവാൻ നമുക്ക് സാധിക്കണം. നിറം മങ്ങിയ പ്രതികരണങ്ങൾ നമ്മിൽ നിന്ന്



# എല്ലാവരിലും പകർപ്പെടുത്തായ ദൈവിക സാദൃശ്യം



മാരാമൻ കൺവൻഷൻ സന്നദ്ധസുവിശേഷ സംഘം മീറ്റിംഗിൽ

വേദഭാഗം: വി. മർക്കോസ് 1:29-34

മനുഷ്യകുലത്തിന് നഷ്ടപ്പെട്ടുപോയ ദൈവ സാദൃശ്യത്തിന്റെ വീണ്ടെടുപ്പാണ് ക്രിസ്തുവിൽ സാധ്യമാകുന്നത്. മറ്റുള്ളവരിൽ ദൈവസാദൃശ്യം ദർശിക്കുവാൻ നമുക്ക് ഓരോരുത്തർക്കും കഴിയണം.

രോഗസൗഖ്യം വിശുദ്ധ മർക്കോസ് എഴുതിയ സുവിശേഷത്തിന്റെ പ്രത്യേകതയാണ്. ദുരാത്മാവ് ബാധിച്ച മനുഷ്യനെ സൗഖ്യമാക്കുന്നതാണ് ഈ ഭാഗം. ദൈവത്തിൽ നിന്ന് അകന്നുപോകുമ്പോൾ ദൈവസന്ദേഹം നമ്മെ തേടിവരുന്നു. ജീവിതത്തിന്റെ പ്രതിസന്ധികളിൽ ദൈവസാന്നിധ്യം നമ്മോടൊപ്പം ഉണ്ട്. ദാവീദ് പറയുന്നു, കുരിശിൽ താഴ്വരയിൽ കൂടെ ഞാൻ നടന്നാലും നല്ല ഇടയനായ ദൈവത്തിന്റെ വടിയും കോലും എന്നെ ആശ്വാസത്തിലേക്ക് നയിക്കുകയും നഷ്ടപ്പെട്ട ദൈവസാദൃശ്യം തിരികെ നൽകുകയും ചെയ്യുന്നു.

ഈ വ്യക്തിയെ മർക്കോസ് ദുരാത്മാവ് എന്നും, ലൂക്കോസ് അശുദ്ധാത്മാവെന്നും രേഖപ്പെടുത്തുന്നു. ദുരാത്മാക്കൾക്ക് യേശുവിനെ തിരിച്ചറിയാൻ സാധിക്കുന്നു. ദൈവം ഇത്രമാത്രം ശക്തനാണെങ്കിൽ എന്തുകൊണ്ട് ഈ കാലഘട്ടത്തിലും അനേകർ രോഗം മൂലം മരിക്കുന്നു? എന്നാൽ പ്രതിസന്ധികളുടെ മധ്യത്തിലും സൗഖ്യത്തിന്റെ കരം ദൈവം നമ്മുടെ നേരെ നീട്ടുന്നു.

ഭൂതബാധിതർ ക്രിസ്തുവിന്റെ മുമ്പിൽ ഭയപ്പെടുന്നത് സുവിശേഷത്തിന്റെ ശക്തി മൂലമാണ്. പത്രോസിന്റെ അമ്മായിയമ്മയുടെ പനിയെ യേശു സൗഖ്യമാക്കുകയും അവൾക്ക് ദൈവസാദൃശ്യം തിരികെ നൽകുകയും ചെയ്തു. യേശുവിന്റെ സ്പർശനമാണ് ഇവിടെ മുഖാന്തരമാകുന്നത്. അനേകർ ഇത് ലോകത്തോട് വിളിച്ചു പറയുകയും അനേകർ അവന്റെ അടുക്കൽ കടന്നു വരികയും ചെയ്തു. നാം ആരാധനയ്ക്ക് കടന്നു വരുമ്പോൾ ചിലപ്പോൾ രോഗസൗഖ്യത്തിനോ ആത്മീകസൗഖ്യത്തിനോ ആയിരിക്കാം. ഏത് രോഗത്തിന്റെയും പ്രതിസന്ധികളുടെയും നാളുകളിലും ദൈവം നമ്മോടൊപ്പം ഉണ്ട്. വെളിപാട് പുസ്തകം ഓർമ്മിപ്പിക്കുന്നത് പോലെ നമ്മുടെ കണ്ണിൽനിന്ന് അവൻ കണ്ണുനീർ തുടച്ചുനീക്കും. രോഗാതുരമായ സാഹചര്യങ്ങളിൽ ദൈവം നമ്മുടെ ജീവിതത്തെ ക്രമപ്പെടുത്തുവാൻ ആഗ്രഹിക്കുന്നു. അവൻ നമ്മുടെ ഇടയിൽ കൂടാമെന്ന് പാർക്കുന്നു. കാരണം, ക്രിസ്തു മുൻപിൽ അവനും ഈ അനുഭവങ്ങളിലൂടെ കടന്നുപോയതാണ്. അതിനാൽ ജീവന്റെ സമൃദ്ധി എല്ലാവർക്കും നൽകുവാൻ ദൈവം ആഗ്രഹിക്കുന്നു. ദൈവം നമുക്ക് സൗഖ്യം നൽകുമ്പോൾ, ദൈവത്തിന്റെ സൗഖ്യത്തിന്റെ കരം ലോകം അറിയണം. സൗഖ്യത്തിലൂടെ നമുക്ക് തിരികെ ലഭിച്ച, ദൈവസാദൃശ്യത്തിന്റെ ചാലകശക്തിയായി നാം തീരുമ്പോഴാണ് നമ്മുടെ ക്രിസ്തീയ ദൗത്യം ഭൂമിയിൽ സാധ്യമാകുന്നത്.

യേശുക്രിസ്തു തന്റെ ദൗത്യം സ്ഥലപരിമിതിക്കുള്ളിൽ ഒതുക്കുന്നില്ല. ദൈവരാജ്യത്തിന്റെ സുവിശേഷവുമായി അവൻ പട്ടണങ്ങൾ തോറും സഞ്ചരിച്ചു. അങ്ങനെ അവ ലോകമെല്ലാം വ്യാപിച്ചു. നമ്മുടെ ദൗത്യവും സ്ഥലകാല പരിമിതികൾ ഇല്ലാതെ ദൈവരാജ്യത്തിന്റെ സുവിശേഷം അറിയിക്കുക എന്നതാണ്. നമ്മിലൂടെ ദൈവത്തിന്റെ സൗന്ദര്യം മറ്റുള്ളവർ കാണുവാൻ ഇടയാകണം. നമുക്ക് ചുറ്റുമുള്ളവരെ നാം ചേർത്തുപിടിക്കുമ്പോൾ ദൈവരാജ്യത്തിന്റെ സൗഖ്യദായക ശുശ്രൂഷയിൽ നാം പങ്കുകാർ ആകുന്നു. എല്ലാവർക്കും വേണ്ടി നാം പ്രാർത്ഥിക്കുന്നത് മൂലം ശത്രുക്കളിലേക്കും ദൈവസന്ദേഹത്തിന്റെ സൗരഭ്യം നാം പകർന്നു നൽകുന്നു. മനുഷ്യന്റെ പരിമിതികളെ ഗൗനിക്കാതെ ദൈവം തന്റെ രക്ഷണപദ്ധതിയിൽ നമ്മെ പങ്കുകാരാക്കുന്നു. വ്യത്യസ്ത സാഹചര്യങ്ങളിൽ വ്യത്യസ്തമായ വ്യക്തികളിലൂടെയാണ് ദൈവിക സാദൃശ്യം വെളിവാക്കപ്പെടുന്നത്. അതിനാൽ മറ്റുള്ളവരെ പൂർണ്ണ മനസ്സോടെ ബഹുമാനിക്കുവാനും ഉൾക്കൊള്ളുവാനും നമുക്ക് സാധി

മാരാമൻ കൺവൻഷൻ പാട്ടുപുസ്തകങ്ങൾ

മലയാളം 20 രൂപ ഇംഗ്ലീഷ് ട്രാൻസ്ലിറ്ററേറ്റ് 30 രൂപയ്ക്ക് മണൽപ്പുറത്ത് ലഭ്യമാണ്.

കൺവൻഷൻ പാട്ടുകളുടെ സി.ഡി 100 രൂപയ്ക്ക് യുവജനസംഖ്യ സ്റ്റാളുകളിൽ ലഭ്യമാണ്.

കൺവൻഷൻ പാട്ടുകളുടെ പെൻഡ്രൈവ് 400 രൂപയ്ക്ക് യുവജനസംഖ്യ സ്റ്റാളുകളിൽ ലഭ്യമാണ്



മാരാമൻ കൺവൻഷനിലെ ജനങ്ങളുടെ ഒഴുക്ക്



# മത ബഹുലതയുടെ പശ്ചാത്തലത്തിൽ ക്രൈസ്തവ സാക്ഷ്യം; ഒരു ആത്മീയ വിചിന്തനം

ഗീവർഗ്ഗീസ് മോർ സ്തൈഹാനോസ് മെത്രാപ്പോലീത്ത



മാരാമൺ കൺവൻഷൻ യുവവേദിയിൽ ഗീവർഗ്ഗീസ് മോർ സ്തൈഹാനോസ് മെത്രാപ്പോലീത്ത സംസാരിക്കുന്നു.

മത ബഹുലതയുടെ പശ്ചാത്തലത്തിൽ ക്രൈസ്തവ സാക്ഷ്യത്തിന്റെ ഒരു ആത്മീയ വിചിന്തനമാണ് ഇന്നത്തെ വചന യുഗത്തിലൂടെ ആഗ്രഹിക്കുന്നത്.

മാറുന്ന കാലത്ത് ജീവിതത്തിന്റെ കണ്ണാടി ആകണം തിരുവചനം. ജീവിതത്തിൽ താളലയങ്ങൾ മാറിമറിയുമ്പോൾ നാം നമ്മിലെ നമയെ കാണണം. കേവലമായ ബാഹ്യപ്രകടനങ്ങൾ മാത്രമല്ല മറിച്ച് ജീവന്റെ അകക്കാമ്പിലേക്ക് ഇറങ്ങുന്നതാണ് മതത്തിന്റെ ധർമ്മം. ആ അകക്കാമ്പ് കാണുമ്പോൾ എന്നിലെ അഹം ഇല്ലാതായിത്തീരുന്നു. എന്തിനാണ് മതം? എന്തിനാണ് ആത്മീയത എന്ന് ചിന്തിക്കുന്ന ഈ കാലഘട്ടത്തിൽ അതിന്റെ സംഗത്യം, പ്രസക്തി എന്ത് എന്ന് നാം തിരിച്ചറിയണം. ജീവിതം കൊണ്ട് സുവിശേഷിക്കാതെ സുവിശേഷം കൊണ്ട് ജീവിക്കുന്നതുമൂലം ക്രൈസ്തവ സാക്ഷ്യത്തിന് മങ്ങലേൽക്കുന്നു. ആത്മീയതയുടെ അഭാവം മതത്തെ അപ്രസക്തമാക്കുന്നു. ആത്മീയത ഇല്ലെങ്കിൽ എന്താണ് സഭയുടെ പ്രാധാന്യം ഈ ലോകത്ത്. വീണുകിടക്കുന്നവനോട് അനുകമ്പയോടെ ഇടപെടാൻ സാധിക്കുന്നില്ലെങ്കിൽ എന്തിനാണ് പൗരോഹിത്യം. നൊമ്പരപ്പെടുന്നവരെയും ഉപേക്ഷിക്കപ്പെട്ടവരെയും കരുതുന്നതാണ് സഭയുടെ ദൗത്യം. പൗരോഹിത്യം അതിനായുള്ള വിളിയാണ്. അത് സഭ ഒരി

ക്കലും മറന്നുപോകാൻ ഇടയാകരുത്. കരുതലിന്റെ സമൂഹമായി നമുക്ക് മാറേണ്ടതുണ്ട്.

മതമുള്ള മനുഷ്യനെ കൊണ്ട് ഇന്ന് നാട് നിറഞ്ഞിരിക്കുമ്പോൾ, സന്തോഷം, ശാന്തി, സമാധാനം എന്നിവ എവിടെയെന്ന ചോദ്യം ഓരോ മനുഷ്യരുടെയും മുമ്പിൽ പ്രതിഫലിക്കുകയാണ്. ഇങ്ങനെ മതം ഉള്ള ഇടത്ത് ആത്മീയത ഇല്ലാതെ പോയാൽ മതം കൊണ്ട് എന്ത് പ്രയോജനം? അതിന് കാരണം നല്ല മനുഷ്യർ ഉണ്ടാകുന്നില്ല എന്നതാണ്, എന്നാൽ നല്ല മനുഷ്യരായി രൂപാന്തരപ്പെടണമെങ്കിൽ നമ്മിലെ അഹങ്കാരം ഇല്ലാതെയാകണം. ഇന്ന് സമൂഹം നമ്മിൽ നിന്നും വലിയ കാര്യങ്ങൾ പ്രതീക്ഷിക്കുന്നു. ആ പ്രതീക്ഷയ്ക്കൊത്ത് ഉയരുവാൻ കഴിയുന്നുണ്ടോ എന്ന ചോദ്യം നമ്മെ വൈഷമ്യത്തിലാക്കുന്നു. മതങ്ങൾ ഒരുപാടുള്ള ഈ സമൂഹത്തിൽ ക്രൈസ്തവരുടെ ലക്ഷ്യം എന്താണ്? നമ്മുടെ വചന ശുശ്രൂഷകളും വിശുദ്ധ കുദാശകളും നമ്മെ കുലീനരും മനുഷ്യരുമായുള്ളവരുമാക്കി മാറ്റുന്നു. വിശ്വാസിയുടെ വിശുദ്ധിയാണ് മതത്തിന്റെ ശക്തിയും ആധികാരികതയും.

വേദപുസ്തകത്തിൽ ശമര്യക്കാരിയുടെ കഥയിൽ അവൾ യേശുവിനെ ആദ്യം സംബോധന ചെയ്യുന്നത് 'നീ' എന്നാണ്. എന്നാൽ അവനോടൊപ്പം ഏറെ നേരം ചി

ലവഴിച്ചുകഴിയുമ്പോൾ യജമാനൻ എന്നും, കർത്താവ് എന്നും മശിഹാ എന്നും വിളിക്കുന്നു. ജീവിതത്തിൽ ദൈവത്തെ കണ്ടെത്തിയതിനു ശേഷം എനിക്ക് എന്തെങ്കിലും രൂപാന്തരം സംഭവിച്ചിട്ടുണ്ടോ എന്ന് നാം സ്വയശോധന ചെയ്യണം. അവനെ ജീവിതത്തിൽ അറിയുമ്പോൾ നമ്മുടെ ഭാഷ, സ്വഭാവം, ശൈലി എന്നിവയ്ക്ക് മാറ്റം ഉണ്ടാകും. നമ്മുടെ ജീവിത രീതിയിൽ ക്രിയാത്മകമായ മാറ്റം ഉണ്ടാകുമ്പോൾ മതം എന്ത് എന്ന ചോദ്യത്തിന് കൂടുതൽ മിഴിവുണ്ടാകും. അവിടെ ദൈവവചനത്തിന്റെ വെളിച്ചം ജീവിതത്തിന് കൂടുതൽ തെളിവ് നൽകുന്നു.

ഇന്ന് നാം മതബഹുലതകളുടെ നടുവിൽ ജീവിക്കുമ്പോൾ ക്രൈസ്തവ സാക്ഷികളായി ജീവിക്കുവാൻ കഴിയണം. അപ്പോൾ മാത്രമേ സുവിശേഷമായി ജീവിക്കുവാൻ നമുക്ക് കഴിയുകയുള്ളൂ. ക്രിസ്തീയത ആകസ്മികതയല്ല മറിച്ച് അത് ഒരു തെരഞ്ഞെടുപ്പാണ്. അതിലൂടെ ക്രിസ്തുവിന്റെ മുഖത്തെ ദൈവിക മഹത്വം കാണുവാൻ കഴിയും. എന്നാൽ അവന്റെ ക്രൂശിൽ നാം ദർശിക്കുന്നത് ദൈവത്തിന്റെ മനസ്സാണ്. ക്രൂശിലൂടെ ദൈവത്തിന്റെ മനസ്സ് കണ്ട് നാം ക്രിസ്തുവിനെ അനുഗമിക്കണം. അനുഗമനം നമ്മുടെ ആരാധനയിലും അതിന്റെ മുഖാന്തരങ്ങളിലൂടെയും ആകണം. അതാണ് ജീവന്റെ

വഴി. ബഹുലതകൾ നിറഞ്ഞ ഈ ലോകത്ത് നാം നമ്മെ തന്നെ എങ്ങനെ അടയാളപ്പെടുത്തുന്നു എന്നത് പ്രസക്തമാണ്. അതിന്റെ പ്രതിഫലനം ഈ ചോദ്യങ്ങളിൽ നിഴലിക്കുന്നു.

1. നീ മരിച്ചാൽ കരയാൻ ആരുണ്ട്?
2. നീ കരഞ്ഞാൽ നിനക്ക് വേണ്ടി മരിക്കാൻ ആരുണ്ട്?
3. നീ മരിച്ചാൽ ചിരിക്കുന്നവരുണ്ടാകുമോ?
4. നീ ചിരിച്ചാൽ മരിക്കുന്നവർ ഉണ്ടാകുമോ?

ഈ ചോദ്യങ്ങൾക്ക് ഉത്തരമില്ലെങ്കിൽ നമ്മുടെ ആത്മീയതയ്ക്ക് പോരായ്മയുണ്ട് എന്ന് വ്യക്തമാണ്. നമ്മുടെ അടയാളപ്പെടുത്തലുകൾ എവിടെ എന്നത് ചോദ്യമായി തന്നെ തുടരും. ഇവിടെ ജീവിച്ച് മരിക്കുവാൻ അല്ല മറിച്ച് നമ്മുടെ ഉൺമയുടെ അടയാളപ്പെടുത്തലുകൾ സമൂഹത്തിൽ സ്ഥാപിക്കുമ്പോൾ മാത്രമേ ക്രിസ്തീയത അർത്ഥപൂർണ്ണമാവുകയുള്ളൂ. ഇവിടെ മതത്തിന്റെയും വിശ്വാസത്തിന്റെയും ആധികാരികത ക്രിയാത്മകമായി പ്രഖ്യാപിക്കപ്പെടുന്നു. ക്രിസ്തു വിശ്വാസത്തിൽ നിലനിന്ന് സ്നേഹത്തിൽ വളർന്ന് പുതിയ ആദ്ധ്യാത്മികത നമുക്ക് രൂപപ്പെടുത്താം.

## മാർത്തോമ്മാ കോളേജ് ഫോർ മാനേജ്മെന്റ് ആൻഡ് ടെക്നോളജി, പെരുമ്പാവൂർ

പെരുമ്പാവൂർ ആശ്രാമം ക്യാമ്പസിലുള്ള മാർത്തോമ്മാ കോളേജ് ഫോർ മാനേജ്മെന്റ് ആൻഡ് ടെക്നോളജി എം.ബി.എ പ്രോഗ്രാം 18-ാം വർഷത്തിലേക്ക് കടന്നിരിക്കുന്നു. ഉന്നതനിലവാരമുള്ള പഠന സൗകര്യങ്ങൾ, പ്രഗല്ഭരായ അദ്ധ്യാപകർ, വിദ്യാർത്ഥികളുടെ സമഗ്ര വളർച്ച ലക്ഷ്യമിടുന്ന പാഠ്യപദ്ധതി, വ്യവസായ മേഖലയിലെ പ്രമുഖരുമായി സംവദിക്കുന്നതിനുള്ള അവസരം എന്നിവ MCMAT ന്റെ സവിശേഷതകളാണ്. രണ്ട് വർഷത്തെ എം.ബി.എ പ്രോഗ്രാമിൽ HR, Finance & Marketing എന്നിവയിൽ ഡ്യുവൽ സ്പെഷ്യലൈസേഷനോടുകൂടി പഠനം പൂർത്തിയാക്കാവുന്നതാണ്. പഠനത്തിൽ ഉന്നതി നിലവാരം പുലർത്തുന്നവർക്കും സാമ്പത്തികമായി പിന്നാക്കം നിൽക്കുന്നവർക്കും പ്രത്യേകം സ്കോളർഷിപ്പുകൾ നൽകുന്നു. എം.ജി യൂണിവേഴ്സിറ്റി അംഗീകരിച്ചിട്ടുള്ള സർവ്വകലാശാലകളിൽ നിന്നും 50 ശതമാനം മാർക്കോടെ ബിരുദം നേടിയ വിദ്യാർത്ഥികൾക്ക് എം.ബി.എയ്ക്ക് അപേക്ഷിക്കാം. കൂടാതെ CAT, KMAT, CMAT എന്നീ പ്രവേശന പരീക്ഷകളിലെ യോഗ്യതയും അനിവാര്യമാണ്. കൂടുതൽ വിവരങ്ങൾക്ക് മണൽപ്പുറത്ത് പ്രവർത്തിക്കുന്ന കോളേജിന്റെ സ്റ്റാളുമായി ബന്ധപ്പെടുക.

## ഗുരുവായൂർ-മുക്കോല മിഷൻ

1956 ൽ റവ.കെ.പി ഫിലിപ്പ് അച്ചന്റെ നേതൃത്വത്തിലാണ് ഇവിടെ പ്രവർത്തനം ആരംഭിച്ചത്. വിദ്യാഭ്യാസപ്രവർത്തനങ്ങൾ, അഡികാല വേദാദ്ധ്യായനം, ആശുപത്രി സന്ദർശനം, ബോധവൽക്കരണ പരിപാടികൾ എന്നിവയിലൂടെ സുവിശേഷ പ്രവർത്തനങ്ങൾ നടത്തുന്നു. മുക്തി ബോയ്സ് ഹോസ്റ്റൽ, ഡേവിസ് ഇംഗ്ലീഷ് മീഡിയം സ്കൂൾ എന്നീ സ്ഥാപനങ്ങൾ മിഷൻ കീഴിൽ പ്രവർത്തിക്കുന്നു. ക്രിസ്തേതരോട് സുവിശേഷം പങ്കിടുന്നതിൽ ലഭ്യമായ എല്ലാ സാഹചര്യങ്ങളിലും നമ്മുടെ സുവിശേഷകർ താല്പര്യത്തോടെ പ്രവർത്തിക്കുന്നു. കാലോചിതമായി ദിശാബോധത്തോടെ മുന്നോട്ട് കൊണ്ടു പോകുന്നതിന് ദൈവകൃപയുടെ സമൃദ്ധിയിൽ വളരുന്നതിനും നമുക്ക് പ്രാർത്ഥിക്കാം.

## വിശ്വവെട്ടണം മിഷൻ

നടപുരു ഗോപാൽ റെഡ്ഡി നഗർ, ഗാജുവാക്ക, സ്വതന്ത്രനഗർ, രാമചന്ദ്ര കോളനി എന്നീ ഗ്രാമങ്ങളിലായി വിശ്വവെട്ടണം മിഷൻ പ്രവർത്തിക്കുന്നു. 34 കുടുംബങ്ങൾ ആരാധനയിൽ പങ്കെടുക്കുന്നു. ഗാന്ധിനഗർ ഗ്രാമത്തിൽ പാവപ്പെട്ട കുട്ടികൾക്കായി സ്കൂൾ പ്രവർത്തിക്കുന്നു. കോവിഡ് പ്രതിസന്ധി ഘട്ടത്തിൽ ഭക്ഷ്യകിറ്റ് വിതരണം ചെയ്തു. വളരെ സജീവമായി പ്രവർത്തിക്കുന്ന വിശ്വവെട്ടണം മിഷനെ പ്രാർത്ഥനയിൽ കരുതണമേ.

## ബസ്തർ മിഷൻ

മരത്തിസ്ഗഡ് സംസ്ഥാനത്ത് ബസ്തർ ജില്ലയുടെ ആസ്ഥാനമായ ജഗദൽപൂരിൽ 1996 ൽ ആണ് മിഷൻ പ്രവർത്തനങ്ങൾ ആരംഭിച്ചത്. 25 കിലോമീറ്റർ ചുറ്റളവിൽ മിഷൻ പ്രവർത്തനങ്ങൾ വ്യാപിച്ചിരിക്കുന്നു. ജാട്ടം, ഹിൽക്കുട്ടി, മാജിഗുഡ തുടങ്ങി നിരവധി ഗ്രാമങ്ങളിൽ മിഷൻ പ്രവർത്തനങ്ങൾ സജീവമാണ്. മൂന്ന് ആദിവാസി ഗ്രാമങ്ങളിൽ കുട്ടികൾക്ക് സൗജന്യ ട്യൂഷൻ നൽകുന്നു. ബസ്തർ മിഷനെ പ്രാർത്ഥനയിൽ ഓർക്കണമേ.



# സമാധാനത്തിന്റെ പൊയ്മുഖങ്ങൾ അണിഞ്ഞിരിക്കുന്ന സമൂഹം



സാധാരണയോഗത്തിൽ റെറ്റ് റവ. ഡോ. ജോസഫ് മാർ ഇവാന്യോസ് എപ്പിസ്കോപ്പോ സംസാരിക്കുന്നു

**മേന്മയും, നന്മയും, എണ്ണവും:** ഇവ മൂന്നും ഗുണനിലവാര പരിശോധനയിൽ പ്രധാന ഘടകങ്ങളാണ്. റോമൻ കാരാഗൃഹത്തിൽ കിടന്നുകൊണ്ട് പൗലോസ് ഫിലിപ്പി ജനതയ്ക്ക് എഴുതിയതാണ് ഫിലിപ്പി ലേഖനം. സഭ എണ്ണത്തിലും, മേന്മയിലും, നന്മയിലും വളരുന്ന സമൂഹമായി മാറണം. ഇന്നിന്റെ കാലഘട്ടത്തിൽ നമ്മുടെ കർത്താവ് നമ്മെക്കുറിച്ച് ആഗ്രഹിക്കുന്നതും ഇതാണ്. ഈ ലോകത്തിൽ ക്രിസ്തുവിന്റെ കണ്ണാടികളായി മാറുക.

പൗലോസ് തന്റെ മൂന്നാമത്തെ മിഷനറി യാത്രയിൽ റോമിൽ എത്തിച്ചേരുമ്പോൾ, കാരാഗൃഹത്തിൽ അടക്കപ്പെടുകയാണ്. അവിടെ അദ്ദേഹം ചില കാഴ്ചകൾ കാണുന്നുണ്ട്. അത് ചില സ്മാരകങ്ങളുടേതാണ്. ആ കാഴ്ചകൾ അദ്ദേഹത്തെ അസ്വസ്ഥനാക്കുന്നുണ്ട്. കാരണം, അസമാധാനത്തിന്റെ വക്താക്കൾ സമാധാനത്തിന്റെ പൊയ്മുഖങ്ങൾ അണിഞ്ഞിരിക്കുന്നു. സഹോദരങ്ങൾക്ക് വിലയിട്ട യഹൂദ സമൂഹം റോമൻ ഭരണാധികാരികളോട് ചേർന്നുനിന്ന് ക്രിസ്തീയ സമൂഹത്തെ ഉന്മൂലനം ചെയ്യുവാൻ ശ്രമിക്കുന്നു. ഇവിടെ അധർമ്മികതയുടെ ആഘോഷ കാലങ്ങളിൽ പൗലോസ് അസ്വസ്ഥനാകുന്നു. ഈ അസ്വസ്ഥതയിൽ ക്രിസ്തുവിനായി ബൗദ്ധികമണ്ഡലവും, ശാരീരികമണ്ഡലവും നൽകിയ അറിവിന്റെ വെളിച്ചത്തിൽ ചരിത്രത്തെ കുറിച്ചും സമയത്തെക്കുറിച്ചും ഒരു പുനർവായന ആവശ്യമാണെന്ന് പൗലോസ് മനസ്സിലാക്കുന്നു.

ചരിത്രത്തെയും, ജീവിതത്തെയും, സ്വത്വത്തെയും കുറിച്ച് ആധികാരികമായ ഒരു പുനർവായനയ്ക്ക് ദൈവം നമ്മെ ക്ഷണിക്കുന്നു. ഇത് സാധ്യമാകുന്നത് ദൈവവിളിയുടെ വെളിച്ചത്തിൽ ജീവിതത്തെ പുനർവായിക്കുമ്പോൾ ആണ്. ലോകത്തിന്റെ പരിമിതികളിലേക്ക് ദൈവം ക്രിസ്തുവിൽ അവതരിച്ചതിലൂടെ എങ്ങനെയാണ് ദൈവം സൃഷ്ടിയെ തന്നോട് നിരപ്പിച്ചത് എന്നതിന്റെ ഉത്തരം വ്യക്തമാവുകയാണ്. അതു മനുഷ്യനെ ദൈവത്തിങ്കലേക്ക് ചേർത്ത് നിർത്തുവാനാണ്. ഇതിന്റെ അടിസ്ഥാനത്തിൽ മനുഷ്യൻ തന്റെ സ്വത്വത്തെക്കുറിച്ച് പുനർവായിക്കേണ്ടിയിരിക്കുന്നു.

നമ്മുടെ സ്വത്വത്തെ നമ്മുടെ ഇഷ്ടപ്രകാരം നിർവചിക്കുവാൻ സാധിക്കുകയില്ല. പൗലോസ് തനിക്ക് ഈ ബോധ്യം ഉണ്ടാകുന്നതുവരെ തന്റെ സ്വത്വത്തെ അടയാളപ്പെടുത്തുന്നത് ഒരു യഹൂദൻ എന്നാണ്. ആ ബോധ്യത്തെ പുനർനിർവചിക്കുവാൻ പൗലോസ് ആഗ്രഹിക്കുകയാണ്. സമാധാനത്തിന്റെ പൊയ്മുഖങ്ങൾ അണിഞ്ഞിരിക്കുന്ന യഹൂദാസമൂഹം, റോമാ നഗരം നശിപ്പിച്ച് അതിന്റെ ഉത്തരവാദിത്വം ക്രിസ്തീയ സമൂഹത്തിന്മേൽ ചാർത്തുമ്പോൾ,

നിർവചിക്കുമ്പോൾ, ആയതിന്റെ അടിസ്ഥാനത്തിൽ പൗലോസ് ചരിത്രത്തെ മുന്നായി കാണുന്നു. ഭൂതം, വർത്തമാനം, ഭാവിയെ എന്നിങ്ങനെ മുന്നിനേയും ദൈവവിളിയുടെ പശ്ചാത്തലത്തിൽ പൗലോസ് മനസ്സിലാക്കുന്നു. ആധുനിക മനുഷ്യൻ നേരിടുന്ന പ്രശ്നങ്ങളെപ്പറ്റി 'Structure of Awareness' എന്ന പുസ്തകത്തിൽ രേഖപ്പെടുത്തിയിരിക്കുന്നത് മൂന്നു കാര്യങ്ങളുടെ അടിസ്ഥാനത്തിലാണ്:

**ദൈവം തന്നിരിക്കുന്ന സ്വത്വത്തിന്റെ ബോധ്യത്തിൽ കടപ്പാടോടെ ജീവിക്കുമ്പോൾ, ഉറച്ച വിശ്വാസത്തോടെ സുവിശേഷത്തിന്റെ എരിവോടെ ജീവിക്കുവാൻ സാധിക്കും. ചിലതിനോട് സമരസപ്പെടാതെ ജീവിക്കുവാൻ കഴിയുകയില്ല എന്ന് പറയുന്നവരുടെ മുൻപിൽ ക്രൂശ് നോക്കി സഞ്ചരിക്കുവാൻ നമുക്ക് കഴിയണം**

ആരാണ് എന്റെ സഹോദരൻ എന്നതിനെക്കുറിച്ച് പൗലോസ് പുനർവായിക്കുകയാണ്.

സമാധാനം പ്രസംഗിക്കുമ്പോൾ, അസമാധാനത്തിനായി ലോകം മുൻപോട്ട് ഓടുന്നു. പരിഷ്കൃതമായ ബഹുമാനം നൽകുന്ന പദവികൾ പൗലോസ് നിഷേധിക്കുന്നു. അത് നിന്ദകളെ സ്വയം ഏറ്റെടുക്കുന്നതിനായുള്ള നിഷേധമാണ്. ഇത് സാധ്യമാകുന്നത് ക്രിസ്തു യേശുവിന്റെ പരിജ്ഞാനത്തിന്റെ വെളിച്ചത്തിൽ രൂപപ്പെടുന്ന ക്രിസ്താവബോധത്തിൽ നിന്നാണ്. പൗലോസ് തന്റെ ജീവിതാനുഭവത്തെ ആധികാരികമായി എടുക്കുകയാണ്. ഈ അനുഭവമാണ് തന്റെ കാരാഗൃഹവാസ നിമിഷങ്ങളെ സന്തോഷ നിമിഷങ്ങളാക്കി രൂപപ്പെടുത്തുവാൻ സഹായിച്ചത്.

പൗലോസ് ചരിത്രത്തെയും സമയത്തെയും പുനർനിർവചിക്കുകയാണ്. സമയത്തെ രേഖീയമായും, ദൈവവുമായുള്ള ബന്ധത്തിലും കാണുവാൻ കഴിയും. കാരാഗൃഹത്തിന്റെ നടുവിലും ദൈവത്തോടുള്ള ബന്ധത്തിൽ പൗലോസ് സമയത്തെ

ട്രിപ്പുടുത്തിയ രാഷ്ട്രത്തിൽ ഒരു വ്യക്തി ആയിരിക്കുവാൻ പൗലോസ് താല്പര്യപ്പെടുന്നില്ല. അവയെല്ലാം അനേകം നിലവിളിയുടെയും വേദനയുടെയും സ്മാരകങ്ങളാണ് എന്ന ബോധ്യത്തിലാണ് പൗലോസ് തന്റെ തീരുമാനം വ്യക്തമാക്കുന്നത്. സമാധാനത്തിന്റെ ക്ഷേത്രം റോമാക്കാർ നിർമ്മിച്ചത് ഉന്മൂലനത്തിന്റെയും ചൂഷണത്തിന്റെയും യാഥാർത്ഥ്യങ്ങളിലാണ്. അതുകൊണ്ട് തന്നെ പൗലോസ് തന്റെ പൗരത്വത്തിന് വിലകൽപ്പിക്കുന്നില്ല (ഫിലിപ്പി യർ.3:20). പൗലോസ് നോക്കുന്നത് ക്രിസ്തുവിലേക്കാണ്. ഈ ബോധ്യങ്ങളാൽ രൂപപ്പെടുന്ന സ്വത്വബോധം പൗലോസിനെ സകല പ്രതിസന്ധിയും നേരിടുവാൻ സജ്ജനാക്കുകയാണ്.

ദൈവം തന്നിരിക്കുന്ന സ്വത്വത്തിന്റെ ബോധ്യത്തിൽ കടപ്പാടോടെ ജീവിക്കുമ്പോൾ, ഉറച്ച വിശ്വാസത്തോടെ സുവിശേഷത്തിന്റെ എരിവോടെ ജീവിക്കുവാൻ സാധിക്കും. ചിലതിനോട് സമരസപ്പെടാതെ ജീവിക്കുവാൻ കഴിയുകയില്ല എന്ന് പറയുന്നവരുടെ മുൻപിൽ ക്രൂശ് നോക്കി സഞ്ചരിക്കുവാൻ നമുക്ക് കഴിയണം, സുവിശേഷവേലയ്ക്ക് വേണ്ടി മക്കളെ അയക്കുവാൻ സാധിക്കണം. ആയതിലൂടെ പ്രകാശിക്കപ്പെട്ട, പ്രകാശിതനായ കർത്താവിന്റെ തിരുശരീരമാകുന്ന സഭയുടെ വളർച്ചയ്ക്ക് വേണ്ടി നമുക്ക് പ്രയത്നിക്കാം.

## മൂന്നാർ മിഷൻ

മൂന്നാറിൽ നിന്ന് 38 കിലോമീറ്റർ അകലെയുള്ള ചുണ്ടൽ എന്ന സ്ഥലം കേന്ദ്രീകരിച്ച് തമിഴ് തൊഴിലാളികളുടെ ഇടയിൽ മൂന്നാർ മിഷൻ പ്രവർത്തിക്കുന്നു. ശാന്തൻപാറ, രാജകുമാരി തുടങ്ങിയ മേഖലകളിലെ കുട്ടികൾ, തൊഴിലാളികൾ എന്നിവരുടെ ക്ഷേമത്തിനും മദ്യവിമുക്ത പ്രവർത്തനങ്ങൾക്കും നേതൃത്വം നൽകുന്നു. ഭവനസന്ദർശനം, ഗ്രാമങ്ങളിൽ ക്രമീകരിക്കുന്ന വിവിധ യോഗങ്ങൾ എന്നിവയിലൂടെ മിഷന്റെ പ്രവർത്തനങ്ങൾ ഊർജ്ജിതമാകുന്നു. മിഷനിൽ നടക്കുന്ന പ്രവർത്തനങ്ങളെ ഓർത്ത് പ്രാർത്ഥിക്കണമെ.

## അട്ടപ്പാടി മിഷൻ

മൂന്ന് പഞ്ചായത്തുകളിലായി 184 ഊരുകൾ ഈ പ്രദേശത്തുണ്ട്. പട്ടിണി മരണം, ശിശുമരണം, മാനസിക രോഗികൾ, കുടുംബ ബന്ധങ്ങളുടെ ശിഥിലീകരണം, ധാർമ്മിക അധഃപതനം എന്നിവ ഈ ദേശത്തെ ദുരിതത്തിലാക്കുന്നു. ഈ സാഹചര്യത്തിലാണ് മാർത്തോമ്മാ സഭയുടെ സാക്ഷ്യവും ശുശ്രൂഷയും പ്രസക്തമാകുന്നത്. കുട്ടികൾക്കായി ബാലസമാജം, വി.ബി.എസ്, എന്നിവ നടത്തുന്നു. വിദ്യാഭ്യാസ സഹായം, വിവാഹ സഹായം, എന്നിവയിലൂടെ ഏറെ പ്രവർത്തിക്കുവാൻ നമുക്ക് കഴിയുന്നുണ്ട്. മദ്യത്തിനും മറ്റ് ലഹരി വസ്തുക്കളുടെയും ഉപയോഗത്തിൽ നിന്നുള്ള വിമുക്തിക്കായി തുടർച്ചയായിട്ടുള്ള പരിശ്രമം അട്ടപ്പാടി മിഷനിൽ നടക്കുന്നു. അട്ടപ്പാടി മിഷന്റെ വെല്ലുവിളികളും സാധ്യതകളും മനസ്സിലാക്കി വിശ്വാസ സമൂഹം മിഷൻ കേന്ദ്രത്തെ പ്രാർത്ഥനയിലും സഹായങ്ങളിലും ഓർക്കണമെ.